



PIB Headquarters

ഇതരസംസ്ഥാന തൊഴിലാളികള്ക്കായിആകാശവാണിയില് പ്രത്യേക പരിപാടിആരംഭിക്കുന്നു

Posted On: 13 OCT 2017 1:05PM by PIB Thiruvananthapuram

കേരളത്തിന്റെ സാമൂഹികവും സാമ്പത്തികവുമായ പുരോഗതിക്ക് വലിയ പങ്കുവഹിക്കുന്ന ജനവിഭാഗമാണ് ലക്ഷക്കണക്കിന് വരുന്ന ഇതരസംസ്ഥാന തൊഴിലാളികള്. കൃഷി, വാണിജ്യം, വ്യവസായം, നിർമ്മാണം തുടങ്ങി സമസ്ത മേഖലകളിലും ഇന്ന് ഇതരസംസ്ഥാനങ്ങളില് നിന്നുള്ള തൊഴിലാളികള് പണിയെടുക്കുന്നു. അകലങ്ങളില് നിന്നെത്തിയ ആലംബഹീനരായ ഇവരുടെ വേദനകളില് ആശ്വാസം പകരാനും, പ്രശ്നങ്ങളും പരാതികളും പൊതു ധാരയിലെത്തിക്കാനും, ആഘോഷങ്ങളില് പങ്കുചേരാനുമായി ആകാശവാണി ഒരു പുതിയ പരിപാടിക്ക് ഈ ദിവസം ദിനത്തില് (18-10-2017 ബുധനാഴ്ച) തുടക്കം കുറിക്കുന്നു.

ഇതരസംസ്ഥാന തൊഴിലാളികളെ ഉള്പ്പെടുത്തിക്കൊണ്ട് നടത്തുന്ന ഈ പരിപാടിയുടെ പേര് 'സഹയാത്രികന്' എന്നാണ്. ഇതരസംസ്ഥാന തൊഴിലാളികളുടെ ക്ഷേമത്തിനും സുരക്ഷയ്ക്കുമായി കേന്ദ്ര - സംസ്ഥാന ഗവണ്മെന്റുകള് നടപ്പാക്കുന്ന പദ്ധതികളെക്കുറിച്ചും, അവരുടെ സംരക്ഷണത്തിനായി നിലവിലുള്ള നിയമങ്ങളെക്കുറിച്ചും അറിവ് പകരുന്നതും അവരുടെ വിനോദത്തിനും വിജ്ഞാനത്തിനും ഉപകരിക്കുന്നതുമായ വിവിധ പരിപാടികളാണ് ഇതില് ഉള്പ്പെടുത്തുന്നത്.

എല്ലാ മാസവും മൂന്നാമത്തെ ബുധനാഴ്ച രാത്രി 10.30 മുതല് 11 മണിവരെ ആകാശവാണിയുടെ തിരുവനന്തപുരം, ആലപ്പുഴ നിലയങ്ങളില് ഈ പരിപാടി പ്രക്ഷേപണം ചെയ്യും. ഇവർക്കു വേണ്ടി മറ്റു ബുധനാഴ്ചകളില് ഇതേ സമയം ഹിന്ദി ചലച്ചിത്ര ഗാനങ്ങളും പ്രക്ഷേപണം ചെയ്യുന്നുണ്ട്.

(Release ID: 1506217) Visitor Counter : 2

